

सरकार को पर्यटन पर ध्यान देने की जरूरत: राव राजेंद्र

पत्रिका न्यूज़ नेटवर्क

rajasthanpatrika.com

जयपुर राज्य में पर्यटन क्षेत्र में युवाओं के लिए नौकरी की संभावनाएं अधिक हैं। सरकार को पर्यटन क्षेत्र पर ध्यान देने की आवश्यकता है। विधानसभा उपाध्यक्ष राव राजेंद्र सिंह ने कट्स इंटरनेशनल संस्था व अमरीकी एम्बेसी की ओर से नई दिल्ली में आयोजित संगोष्ठी के समापन सत्र में यह बात कही।

उन्होंने कहा कि सरकार ने पारदर्शिता और गर्वनेस बढ़ाने के लिए कई कदम उठाए हैं। सरकार अन्य साझेदारों के साथ काम करना चाहती है। 'मेकिंग नोर्थ इंडियन स्टेट्स कम्पेटिटिव : पाथ टू इन्क्लूजिव एंड सस्टेनेबल ग्रोथ' विषय पर तीन दिवसीय संगोष्ठी आयोजित की गई थी। संगोष्ठी में भारत में अमरीकी एम्बेसेडर रिचर्ड रहूल वर्मा ने कहा कि अमरीका व भारत एक-दूसरे से काफी कुछ सीख सकते हैं। भारत में दुनिया की आबादी का बहुत बड़ा हिस्सा रह रहा है। भारत कुछ परिवर्तन कर दूसरे देशों के लिए उदारहण पेश कर सकता है। वही प्लानिंग कमीशन के पूर्व सदस्य व कट्स अध्यक्ष अरूण मारिया ने नौकरी के अवसर बढ़ाने की आवश्यकता जताई। राजस्थान उद्योग विभाग के अतिरिक्त मुख्य सचिव उमेश कुमार ने कहा कि नागरिकों व राज्य सरकार के बीच विश्वास की कमी है। इसका कारण है न्याय में देरी। व्यवसाय में प्रतिस्पर्धी बनने के लिए साझेदारों के बीच विश्वास आवश्यक है। नगरीय विकास मंत्री राजपाल सिंह शेखावत, बीजेपी के राष्ट्रीय प्रवक्ता गोपाल कृष्ण अग्रवाल सहित कई लोगों ने अपने विचार रखे। संगोष्ठी में मीडिया, सरकार, योजना निर्माणकर्ताओं सहित अन्य क्षेत्रों के प्रतिनिधि उपस्थित रहे।